

വാഹനങ്ങളുടെ അനധികൃത പാർക്കിംഗിനെതിരെ വിവിധ വകുപ്പുകളോടൊപ്പം മോട്ടോർ വാഹന വകുപ്പും നടപടികൾ സ്വീകരിച്ചു വരുന്നു. 2021 ജനുവരി മുതൽ ജൂൺ വരെയുള്ള കാലയളവിൽ ആകെ 9,327 കേസുകളിലായി 20,43,250 രൂപ പിഴ ഈടാക്കുകയും W.P.(C) 11886/2021 നമ്പർ കേസിൽ ബഹു. ഹൈക്കോടതിയുടെ 8-6-2021- ലെ ഉത്തരവ് പ്രകാരം 2021 ജൂൺ 17 മുതൽ 20 വരെ ഒരു സ്പെഷ്യൽ ഡ്രൈവ് നടത്തി പൊതുജനങ്ങൾക്ക് ബോധവൽക്കരണം നൽകുന്നതുൾപ്പെടെയുള്ള നടപടികൾ മോട്ടോർ വാഹന വകുപ്പ് സ്വീകരിച്ചിരുന്നു. പ്രസ്തുത നടപടികൾ തുടർന്നുവരികയാണ്.

(സി) ഡ്രൈവറുടെ കാഴ്ച മറയ്ക്കുന്ന സ്ഥാപിച്ചിരിക്കുന്ന പരസ്യ ബോർഡുകൾ കണ്ടെത്തി മാറ്റുന്നതിന് അടിയന്തര നടപടി സ്വീകരിക്കുമോ; വ്യക്തമാക്കുമോ?

ഡ്രൈവറുടെ കാഴ്ച മറയ്ക്കുന്ന തരത്തിൽ പൊതുനിരത്തുകളിൽ സ്ഥാപിച്ചിട്ടുള്ള പരസ്യബോർഡുകൾ കണ്ടെത്തി ആയത് സംബന്ധിച്ച് വിശദമായ റിപ്പോർട്ട് തയ്യാറാക്കി ആയവ നീക്കംചെയ്യുന്നതിന് ഡിസ്ട്രിക്ട് റോഡ് സേഫ്റ്റി കൗൺസിലുമായി ബന്ധപ്പെട്ട് അടിയന്തര നടപടികൾ സ്വീകരിക്കുന്നതിന് എല്ലാ റീജിയണൽ ട്രാൻസ്പോർട്ട് ഓഫീസർമാർക്കും നിർദ്ദേശം നൽകുകയും ആയതിന്റെ തുടർപ്രവർത്തനങ്ങൾ സ്വീകരിച്ചുവരികയും ചെയ്യുന്നു.

ചങ്ങനാശ്ശേരി മണ്ഡലത്തിലെ റോഡ് സേഫ്റ്റി ഫണ്ട് പ്രവൃത്തികൾ

224(1209) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് റോഡ് സേഫ്റ്റി ഫണ്ട് ഉപയോഗിച്ച് ചങ്ങനാശ്ശേരി നിയോജക മണ്ഡലത്തിൽ നടപ്പിലാക്കിയിട്ടുള്ള പ്രവൃത്തികൾ ഏതെല്ലാമെന്ന് വ്യക്തമാക്കുമോ?

റോഡ് സേഫ്റ്റി ഫണ്ട് ഉപയോഗിച്ച് നടത്തുന്ന പ്രവർത്തനങ്ങളുടെ അടിസ്ഥാനത്തിൽ ഉള്ള വിശദാംശങ്ങൾ ലഭ്യമല്ല.

(ബി) ഓരോ പ്രവൃത്തിക്കും അനുവദിച്ച തുക, നിലവിലെ സ്ഥിതി, എന്നിവ വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

റോഡ് സേഫ്റ്റി ഫണ്ട് ഉപയോഗിച്ച് നടത്തുന്ന പ്രവർത്തനങ്ങളുടെ അടിസ്ഥാനത്തിൽ ഉള്ള വിശദാംശങ്ങൾ ലഭ്യമല്ല.